


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

It-Tmien Legislatura

Laqgħa Nru. 30

It-Tnejn 29 ta' Novembru 2021

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqqha.

30.1 Qari ta' l-ittri ta' apologiji;

30.1.01 Ma kienx hemm ittri ta' apologija.

30.2 Kunsiderazzjoni u approvazzjoni tal-Minuti 8-29

30.2.01 Il-minuti tal-Laqqha Numru 29 ġew ċirkulati minn qabel u għalhekk ittiehdu bħala moqrija, dawn ġew approvati unanimament.

30.3 Komunikazzjoni mis-Sindku u Korrispondenza.

30.3.01 Il-Kunsill irċieva korrispondenza mill-Kuntrattur tal-ġbir ta' skart dwar il-Festi tal-Milied u l-Ewwel tas-Sena. Huma nformaw lill-Kunsill li l-iskart mhux ser jingabar f'dawn il-jiem. Peress li dawn il-festi ha jaħbtu s-Sibt din ma taffetwax il-lokalita tal-Ghasri.

30.3.02 Il-Kunsill irċieva lment minghand resident ta' Triq il-Fanal dwar imblokkar ta' bankina. Is-Segretarja bagħtet ittra fejn talbet lir-resident biex ineħhi l-oġġetti li qed jimblokkaw din il-bankina.

30.3.03 Il-Kunsill irċieva email fejn ġie nformat li ser jiehu fondi għall-iskema tal-Attivitajiet Kulturali Annwali 2021 (SPI/SCI/3/2021). Minflok 50% il-Kunsill ser jingħata 75% ta' dak mitlub. Il-Kunsill talab l-għajjnuna minn din l-iskema għall-istampar tal-Kalendarju 2022.

30.3.04 Il-Kunsill irċieva korrispondenza minghand id-Divizjoni għall-Gvern Lokali dwar il-Performance Bonus Appraisal tas-Segretarju Ezekuttiv. Dan ser jiġi diskuss fil-laqqha li jmiss.

30.3.05 Ċirkulari SPI/SCI/8/2021 – Finanzjament ta' Proġetti Kapitali – Accessibilita' u Mobilita'. L-applikazzjonijiet għandhom jiġu sottomessi sat-Tnejn 27 ta' Diċembru 2021.

30.3.06 Ċirkulari SPI/SCI/9/2021. Il-Proċess u l-finanzjament ta' Grant Schemes lill-Kunsilli Reġjonali/Lokali.

30.3.07 Email minghand is-Sur Mario Fava dwar devoluzzjoni ta' art. Il-Kunsilliera ddiskutaw id-devoluzzjoni tal-biċċa art fi Triq il-Fanal. Din kienet għet irrefjutata izda l-Kunsill ġie mitlub mill-Assoċjazzjoni tal-Kunsilli Lokali u mir-Regjun Għawdex biex jerga japplika. Il-Kunsilliera qablu li l-Kunsill għandu jerga japplika għad-devoluzzjoni ta' din il-biċċa art fi Triq il-Fanal.

30.3.08 Ittra minghand is-Sur Toni Calleja dwar pubblikazzjoni ta' tielet u l-aħħar ktieb dwar l-istorja tal-Knisja Parrokkjali. Peress li dan il-ktieb jsir mingħajr reklami

u huwa dwar l-istorja tal-Ghasri, l-Kunsill qabel unanimament li jiffinanzja dan il-ktieb. Il-Kunsill talab għall-kwotazzjonijiet tal-istampar.

- 30.3.09** Ċirkulari 11/2021 – Permessi maħruġa mill-Kunsilli Lokali. Ċirkulari dwar il-ħruġ ta’ permessi li jikkoncernaw it-tqiegħed ta’ imwejjed u sigġijiet kif ukoll dwar id-depożitu jew l-użu ta’ krejn jew makkinarju. Il-Kunsill ma jkollux applikazzjonijiet ta’ mwejjed u sigġijiet. Dwar il-permessi tal-makkinarji, s-Segretarja nformat lill-iskrivana sabiex timla l-formuli kollha mitluba.
- 30.3.10** Email mingħand ir-Regjun Ghawdex dwar Milied Solidali – Għoti ta’ Ikla tal-Milied 2021 għall-persuni partikulari fil-Lokalita’. Il-Kunsill qabel li jieħu sehem f’din l-inizjattiva. Il-Kunsill flimkien mal-parroċċa ser joffri sabiex l-ikla ssir fiċ-Centru Parrokkjali filwaqt li dawk il-persuni li ma jistgħux jattendu ser jingħataw l-ikel fi djarhom.
- 30.3.11** Is-Sindku nforma lill-Kunsill li hemm bzonn li jiġi nstallat bollard tal-plastic ħdejn rampa fi Triq ta’ Ghammar. Dan għaliex kien hemm inċident ta’ traffiku. Is-Segretarja nformat lil-Kunsill li din għandha tiġi approvata mit-Transport Malta. Il-Kunsilliera qablu mas-Sindku li m’hemmx bzonn ta’ approvazzjoni.

30.4 Twegibiet għall-Mistoqsijiet tal-Kunsilliera:

- 30.4.01** Il-Kunsillier Elizabeth Mintoff informat lill-Kunsill li hi attendiet laqgħa fil-Ministeru għal Ghawdex dwar il-“Public Charging Infrastructure” fis-26 ta’ Novembru 2021. Dawn il-pillars il-godda li ġew installati (wiehed fl-Ghasri) għadhom mhux qed jaħdmu. Is-Sinjura Mintoff informat lill-Kunsill li dawn il-pillars meta jibdew jaħdmu mhux ħa jkollhom “charges”.
- 30.4.02** Il-Kunsillier Salvatore Felice Pace informa lill-Kunsill li hu għamel is-sottomissjonijiet tal-Kunsill minħabba l-inizjattiva tal-*On the Road 2022*.
- Salvatore Felice Pace informa lill-Kunsill ukoll li hu iltaqa mal-Kumitat tat-Tigrijiet dwar it-tazza tas-Sugar Cup. Huma laqgħu s-suggeriment tagħna u se jibdew jagħmlu l-“Ghasri Sugar Cup” annwali fix-xahar ta’ Marzu/April. Huma talbu ħlas ta’ €400 għal kull tournament. Il-Kunsillier Salvatore Felice Pace qal li sa kemm idum fil-Kunsill hu lest li jhallas dawn l-ispejjeż hu.
- 30.4.03** Il Viċi Sindku informa lill-Kunsill li hu attenda l-aħħar laqgħa tar-Regjun Ghawdex f’isem il-Kunsill. F’din il-laqgħa ġie diskuss il-ftuħ ta’ bereġ mill-ġdid; li jiġi kkunsidrat li jibdew isiru attivitajiet madwar l-irħula kollha fl-okkazzjoni ta’ Jum Ghawdex u mhux biss fir-Rabat.
- Il-Viċi Sindku talab ukoll biex jibda l-proċess biex tinħareġ l-offerta għad-dizinn tal-pjazza. Għal dan il-għan il-Viċi Sindku talab lis-Segretarja biex tiċċekja dwar ix-xelter li jinsab taht il-pjazza. Hu talab biex is-Segretarja tagħmel kuntatt mal-Forzi Armati biex tara jekk għandhomx pjanta. Dan irrizulta fin-negattiv.

30.4.04 Il-Kunsillier Sammy Saliba talab sabiex jitranga l-ħajt li waqa fi Triq Wied l-Għasri peress li dan huwa perikuluż.

Il-Kunsillier Sammy Saliba semma wkoll l-istat ħazin ta' Triq il-Gallina. Is-Segretarja nformat lill-Kunsill li hi baġtet "reminders" lill-Ministru dwar din it-triq kif ukoll it-toroq arterji tal-Għasri li għandhom bżonn manutenzjoni. Triq il-Gallina kellha ssir mill-ġdid mill-Ministeru għal Għawdex. Dan ġie diskuss waqt il-laqgħa li nzammet mal-Ministru fi Frar 2021.

Sammy Saliba ssuġġerixxa li ssir kompetizzjoni ta' l-isbah faċċata mzejna għall-Milied. Is-Sindku qal li filwaqt li hija idea tajba ħafna qegħdin tard biex noħroġu din il-kompetizzjoni. Wiehed irrid jikkonsidra din qabel biex in-nies ikollhom ħin biżżejjed biex jzejnu.

30.5 Milied 2021;

30.5.01 Ikla għall-persuni waħedhom. Kien hemm qbil (ara paragrafu 30.3.10) dwar din.

30.5.02 Tqassim ta' rigali minn Santa Claus. Qed tingabar lista bi tfal li ser jingħata rigal mingħand Santa Claus. Din ser issir nhar il-Gimgha 24 ta' Diċembru. Is-Segretarja ġabret stima għal dan is-servizz (b'ziemel bil-karru mzejjen tal-Milied. Dan is-servizz ġie offrut għall-prezz ta' €250. Il-Kunsilliera qablu ma dan il-prezz. Dan għandu jsir għall-ħabta tal-5:00 jew wara. Gie ssuġġerut li fl-istess ħin jingħata rigal lil dawk il-persuni li huma homebound. (Il-lista ta' dawn il-persuni ser tingabar mis-Segretarja).

30.5.03 Play tal-Milied. Għalkemm ma kienx hemm konkorenza qawwija se issir play qasira qabel il-Quddiesa tal-Milied (f'lejljet il-Milied), kif ukoll il-Priedka tal-Bambin.

30.5.04 Ikla tal-Milied. Is-Sindku ssuġġerixxa li l-ikla tal-Milied tal-Kunsill issir aktar tard kif saret fil-passat. Din tiġi deċiża fil-laqgħa li jmiss.

30.05.05 Il-Kunsill ġie nformat mill-Local Government Division li l-applikazzjoni tagħna (SPI/SCI/6/2021) ma kkwalfikatx. Peress li hemm applikazzjoni għall-finanzjament ta' Skema Reġjonali -Kultura Għawdex 2021 li għalih il-Kunsill jista japplika għall-Milied il-Kunsill approva li napplikaw taħt din l-iskema.

30.6 Laqgħa Pubblika;

30.6.01 Se issir laqgħa pubblika skont it-termini tal-Att dwar il-Kunsilli Lokali. Il-Kunsill iddeċieda li din il-laqgħa ssir qabel il-laqgħa tal-Kunsill li jmiss fit-23 ta' Diċembru. Għalkemm il-Kunsill jrid jiddiskuti l-baġit tas-sena 2022 f'din il-laqgħa il-Kunsill għadu ma rċievix l-informazzjoni dwar l-allokazzjoni għal din is-sena.

30.7 Approvazzjoni tar-Rapport ta' Kull Kwart Ġunju-Settembru 2021;

30.7.01 Dan id-dokument kien diġa tqassam u għalhekk il-Kunsilliera kienu diġa Rawh u ma kienx hemm domandi dwaru.

Il-Kunsill iddiskuta u approva dan ir-rapport unanimament.

30.8 Proġett: Ġnien Kenn tas-Salvatur;

30.8.01 Il-permess minn l-Awtorita' tal-Ippjanar ġie approvat. Il-Kunsill ħareġ tlett offerti inkonnessjoni ma xogħol li jrid isir. Għal dan il-għan il-Kunsilliera iddeciedew biex jaħtru bord tal-evalwazzjoni li jikkonsisti minn Perit indipendenti (Manuela Mercieca), Inġinier (Mario Cauchi) u Fabian Galea.

30.8.02 Fuq talba tal-Curia ta' Għawdex il-Kunsill ġab stima ta' Perit għall-kera ta' art fejn ser issir il-proġett "Ġnien Kenn tas-Salvatur". L-istima tal-Perit hija ta' €1,400 fis-sena. Dan huwa prezz li ġie aċċettat mill-Curia. Il-Kunsill kien qed jaħseb madwar l-istess ammont u għalhekk dan il-prezz ġie approvat. Il-Kunsill ġie mitlub mill-Curia biex jagħmel kuntratt bil-miktub biex jiġi ffirmat. Is-Sindku ser jieħu ħsieb dan id-dokument.

30.9 Kunsiderazzjoni u Approvazzjoni ta' l-iskeda ta' Pagamenti;

30.9.01 Quddiem il-Kunsill tressqet l-iskeda ta' pagamenti nru 8-30 biex tkun approvata mill-Kunsill. Kopja ta' din l-iskeda qed tinhemeż mal-minuti.

30.10 Tmiem tal-laqgħa u data tas-seduta li jmiss.

30.10.01 Il-laqgħa ntemmet fid-20.45 u ġiet aġġornata għal nhar l-Erbgħa 23 ta' Diċembru fis-7:00 ta' filgħaxija.

Konfermati, 22 ta' Diċembru 2021.

IFFIRMATA

Dr Daniel Attard
Sindku

IFFIRMATA

Rita Mifsud Attard
Segretarju Eżekuttiv